॥तैत्तिरीय ब्राह्मणम्॥

॥चतुर्थः प्रश्नः॥

॥ तैत्तिरीयब्राह्मणे प्रथमाष्टके चतुर्थः प्रपाठकः॥

उभये वा एते प्रजापंतेरध्यंसृज्यन्त। देवाश्चास्ंराश्च। तान्न व्यंजानात्। इमेंऽन्य इमेंऽन्य इतिं। स देवान श्रूनंकरोत्। तानभ्यंषुणोत्। तान्पवित्रंणापुनात्। तान्परस्तांत्पवित्रंस्य व्यंगृह्णात्। ते ग्रहां अभवन्। तद्ग्रहांणां ग्रहत्वम्॥१॥ देवता वा एता यर्जमानस्य गृहे गृंह्यन्ते। यद्ग्रहाः। विदुरेनं देवाः। यस्यैवं विदुषं एते ग्रहां गृह्यन्तैं। एषा वै सोमस्याऽऽहंतिः। यदुंपा शुः। सोमेन देवा इस्तंर्पयाणीति खलु वै सोमेन यजते। यदुंपा ५शुं जुहोतिं। सोमेनेव तद्देवा इस्तंर्पयति। यद्गहां जुहोतिं॥२॥ देवा एव तद्देवान्गंच्छन्ति। यचंमुसां जुहोतिं। तेनैवानुंरूपेणु यजंमानः सुवर्गं लोकमेति। किं न्वेतदग्रं आसीदित्यांहः। यत्पात्राणीतिं। इयं वा एतदग्रं आसीत्। मृन्मयांनि वा एतान्यांसन्। तैर्देवा न व्यावृतंमगच्छन्। त एतानिं दारुमयांणि पात्रांण्यपश्यन्। तान्यंकुर्वत॥३॥

तैर्वे ते व्यावृतंमगच्छन्। यद्दांरुमयांणि पात्रांणि भवंन्ति। व्यावृतंमेव तैर्यजंमानो गच्छति। यानि दारुमयांणि पात्रांणि भवंन्ति। अमुमेव तैर्लोकमभिजंयति। यानिं मृन्मयांनि। इममेव तैर्लोकम्भिजंयति। ब्रह्मवादिनो वदन्ति। काश्चतंस्रः स्थालीर्वायव्याः सोमग्रहंणीरिति। देवा वै पृश्ञिंमदुह्नन्॥४॥ तस्यां पृते स्तनां आसन्। इयं वै पृश्ञिः। तामांदित्या आंदित्यस्थाल्या चतुंष्पदः पशूनंदुह्नन्। यदांदित्यस्थाली भवंति। चतुंष्पद एव तयां पशून् यजंमान इमां दुहे। तामिन्द्रं उक्थ्यस्थाल्येन्द्रियमंदुहत्। यदुंक्थ्यस्थाली भवंति। इन्द्रियमेव तया यर्जमान इमां दुहे। तां विश्वे देवा आंग्रयणस्थाल्योर्जमदुह्नन्। यदांग्रयणस्थाली भवंति॥५॥ ऊर्जमेव तया यर्जमान इमां दुहे। तां मनुष्यां ध्रुवस्थाल्या-ऽऽयुरदुह्नन्। यद्भुवस्थाली भवति। आयुरेव तया यर्जमान

ऽऽयुंरदुह्नन्। यद्धुंवस्थाली भवंति। आयुंरेव तया यजंमान इमां दुहे। स्थाल्या गृह्णाति। वायव्येन जुहोति। तस्मांदन्येन पात्रेण पुशून्दुहन्ति। अन्येन प्रतिगृह्णन्ति। अथौं व्यावृतंमेव तद्यजंमानो गच्छति॥६॥

यृह्त्वं ग्रहाँ जुहोत्यंकुर्वतादुह्नन्नाग्रयणस्थाली भवंति नवं च॥**————[१**]

युव १ सुरामंमिश्वना। नमुंचावासुरे सचौ। विपिपाना शुंभस्पती। इन्द्रं कर्मं स्वावतम्। पुत्रिमंव पितरांवश्विनोभा। इन्द्रावंतं कर्मणा दृश्सनांभिः। यथ्सुरामं व्यपिंबः शचींभिः। सरंस्वती त्वा मघवन्नभीष्णात्। अहाँव्यग्ने ह्विरास्येते। सुचीवं घृतं चुमू इंव सोमंः॥७॥

वाज्सिनि र्ययमसमे सुवीरम्। प्रश्नस्तं धेहि यशसं बृहन्तम्। यस्मिन्नश्वांस ऋष्भासं उक्षणंः। वृशा मेषा अंवसृष्टास् आहुंताः। कीलालपे सोमंपृष्ठाय वेधसें। हृदा मितं जंनय चारुंमग्नयें। नाना हि वां देवहिंतर सदों मितम्। मा सर्मृक्षाथां पर्मे व्योमन्। सुरा त्वमिसे शृष्मिणी सोमं पृषः। मा मां हिरसीः स्वां योनिमाविशन्॥८॥

यदत्रं शिष्ट रसिनंः सुतस्यं। यदिन्द्रो अपिंबच्छचींभिः। अहं तदंस्य मनंसा शिवनं। सोम्र राजांनिमृह भंक्षयामि। द्वे स्तृती अंश्रणवं पितृणाम्। अहं देवानांमुत मर्त्यांनाम्। ताभ्यांमिदं विश्वं भुवंन्र समेति। अन्त्रा पूर्वमपंरं च केतुम्। यस्ते देव वरुण गायुत्रछंन्दाः पार्शः। तं तं पृतेनावं यजे॥९॥ यस्ते देव वरुण त्रिष्टुप्छंन्दाः पार्शः। तं तं एतेनावं यजे। यस्ते

देव वरुण जगंतीछन्दाः पार्शः। तं तं एतेनावं यजे। सोमो वा एतस्यं राज्यमादंत्ते। यो राजा सन्नाज्यो वा सोमेन यजेते। र्वेवसुवामेतानि हवी १ षि भवन्ति। एतावन्तो वै देवाना ५ सवाः। त एवास्मैं सवान्प्रयंच्छन्ति। त एनं पुनः सुवन्ते राज्यायं। देवसू राजां भवति॥१०॥

सोमं आवि्शन् यंजे राज्यायैकं च॥— उदंस्थाद्देव्यदिंतिर्विश्वरूपी। आयुंर्यज्ञपंतावधात्। इन्द्रांय कृण्वती भागम्। मित्राय वर्रुणाय च। इयं वा

अंग्रिहोत्री। इयं वा एतस्य निषींदति। यस्यांग्रिहोत्री निषीदंति। तामुत्थांपयेत्। उदंस्थाद्देव्यदिंतिरितिं। इयं वै

देव्यदिंतिः॥११॥

इमामेवास्मा उत्थापयति। आयुर्यज्ञपंतावधादित्यांह। आयुरेवास्मिन्दधाति। इन्द्रांय कृण्वती भागं मित्राय वर्रुणाय चेत्याह। यथायजुरेवैतत्। अवंर्तिं वा एषैतस्यं पाप्मानं प्रतिख्याय निषींदति। यस्याँग्निहोत्र्युपंसृष्टा निषीदंति। तां दुग्ध्वा ब्राँह्मणायं दद्यात्। यस्यात्रं नाद्यात्। अवंतिमेवास्मिन्याप्मानं प्रतिमुश्चति॥१२॥

दुग्धा दंदाति। न ह्यदंष्टा दक्षिणा दीयतें। पृथिवीं वा पृतस्य

पयः प्रविंशति। यस्यां ग्रिहोत्रं दुह्यमां नु इस्कन्दंति। यद्य दुग्धं पृथिवीमसंक्त। यदोषंधीरप्यसंरद्यदापंः। पयो गृहेषु पयों अघ्नियास्। पयों वृथ्सेषु पयों अस्तु तन्मयीत्यांह। पयं पुवात्मन्गृहेषुं पृशुषुं धत्ते। अप उपंसृजिति॥१३॥ अद्भिरेवैनंदाप्नोति। यो वै यज्ञस्यार्ते नानांति स स स्मुजति। उमे वै ते तह्यार्च्छतः। आर्च्छति खलु वा एतदिग्निहोत्रम्। यद्दुह्ममानु इं स्कन्दंति। यदंभिदुह्मात्। आर्ते नानौतं युज्ञस्य स॰सृंजेत्। तदेव यादकीदक्रं होत्व्यम्। अथान्यां दुग्धा पुनंर्होतव्यम्। अनाँर्तेनैवार्तं यज्ञस्य निष्कंरोति॥१४॥ यद्यद्वंतस्य स्कन्देंत्। यत्ततोऽहुंत्वा पुनेरेयात्। युज्ञं विच्छिन्द्यात्। यत्र स्कन्दैत्। तन्निषद्य पुनर्गृह्णीयात्। यत्रैव स्कन्दंति। ततं पुवैनृत्पुनंगृह्णाति। तदेव यादक्कीदक्रं होतव्यम्। अथान्यां दुग्धा पुनंर्होतव्यम्। अनाँर्तेनैवार्तं यज्ञस्य निष्कंरोति॥१५॥

वि वा एतस्यं युज्ञिष्ठिंद्यते। यस्याँग्निहोत्रेंऽधिश्रिंते श्वाऽन्तुरा धावंति। रुद्रः खलु वा एषः। यद्ग्निः। यद्गमंन्वत्या वर्तयेत्। रुद्रायं पृशूनिपं दध्यात्। अपृशुर्यजमानः स्यात्। यद्पौं- ऽन्वतिषिश्चेत्। अनाद्यमग्नेरापंः। अनाद्यमाँभ्यामिषं दध्यात्। गार्हंपत्याद्भस्मादायं। इदं विष्णुर्विचंक्रम् इतिं वैष्णव्यर्चा-ऽऽहंवनीयाँद्धश्सयन्नुद्रंवेत्। युज्ञो वै विष्णुंः। युज्ञेनैव युज्ञश् सन्तंनोति। भस्मंना पदमिषं वपति शान्त्यै॥१६॥

वै देव्यदितिर्मुश्चति सृजति करोति करोत्याभ्यामपि दध्यात् पश्चं च॥_____[3] नि वा एतस्यांऽऽहवनीयो गार्हंपत्यं कामयते। निगार्हंपत्य आहवनीयम्। यस्याग्निमनुंद्धृत सूर्योऽभि निम्रोचंति। दर्भेण हिरंण्यं प्रबद्धं पुरस्तौद्धरेत्। अथाग्निम्। अथौग्निहोत्रम्। यद्धिरंण्यं पुरस्ताद्धरंति। ज्योतिर्वे हिरंण्यम्। ज्योतिरेवैनं पश्यनुद्धंरित। यदिम्नं पूर्व हरत्यथां मिहोत्रम्॥१७॥ भागधेयेंनैवैनं प्रणंयति। ब्राह्मण आर्षेय उद्धरेत्। ब्राह्मणो वै सर्वा देवताः। सर्वाभिरेवैनं देवतांभिरुद्धंरति। अग्निहोत्रमुंपसाद्यातमिंतोरासीत। व्रतमेव हतमनुं म्रियते। अन्तं वा एष आत्मनों गच्छति। यस्ताम्यंति। अन्तंमेष यज्ञस्यं गच्छति। यस्याग्निमनुंद्धृत सूर्योऽभि निम्रोचंति॥१८॥

पुनः समन्यं जुहोति। अन्तेनैवान्तं यज्ञस्य निष्कंरोति।

वर्रणो वा एतस्यं युज्ञं गृंह्णाति। यस्याग्निमनुंद्धृत् सूर्योऽभि निम्रोचंति। वारुणं चरुं निर्वपेत्। तेनैव युज्ञं निष्क्रीणीते। नि वा एतस्यांऽऽहवनीयो गार्हंपत्यं कामयते। नि गार्हंपत्य आहवनीयम्। यस्याग्निमनुंद्धृत् सूर्योऽभ्युंदेतिं। चतुर्गृहीतमाज्यं पुरस्तौद्धरेत्॥१९॥

अथाग्निम्। अथाँग्निहोत्रम्। यदाज्यं पुरस्ताद्धरंति। पृतद्वा अग्नेः प्रियं धामं। यदाज्यम्। प्रियेणैवैनं धाम्ना समर्धयति। यद्ग्निं पूर्वे ५ हर्त्यथाँग्निहोत्रम्। भागधेयेंनैवैनं प्रणयति। ब्राह्मण आर्षेय उद्धरेत्। ब्राह्मणो वै सर्वा देवताः॥२०॥ सर्वाभिरेवेनं देवतांभिरुद्धंरित। परांची वा पुतस्मैं व्युच्छन्ती व्यंच्छति। यस्याग्निमनुंद्धृत सूर्योऽभ्यंदेति। उषाः केतुनां जुषताम्। यज्ञं देवेभिरिन्वितम्। देवेभ्यो मधुमत्तमः स्वाहेतिं प्रत्यिङ्गषद्याज्येन जुहुयात्। प्रतीचींमेवास्मै विवासयित। अग्निहोत्रमुप्साद्यातमितोरासीत। व्रतमेव हतमनुं म्रियते। अन्तं वा एष आत्मनों गच्छति॥२१॥ यस्ताम्यंति। अन्तंमेष यज्ञस्यं गच्छति। यस्याग्निमनुंद्धृत् र्

सूर्योऽभ्युंदेतिं। पुनः समन्यं जुहोति। अन्तेनैवान्तं यज्ञस्य

निष्कंरोति। मित्रो वा एतस्यं युज्ञं गृंह्णाति। यस्याग्निमनुंद्धृत् स्यूर्येऽभ्युंदेतिं। मैत्रं च्रुं निर्वपेत्। तेनैव युज्ञं निष्कीणीते। यस्यांऽऽहवनीयेऽनुंद्वाते गार्हंपत्य उद्घायेत्॥२२॥ यदांहवनीयमनुंद्वाप्य गार्हंपत्यं मन्थेत्। विच्छिंन्द्यात्। भ्रातृंव्यमस्मै जनयेत्। यद्वे युज्ञस्यं वास्त्व्यं क्रियतें। तदनुं रुद्रोऽवंचरित। यत्पूर्वमन्ववस्येत्। वास्त्व्यंमग्निमुपांसीत। रुद्रोऽस्य पृश्च्यातुंकः स्यात्। आहुवनीयंमुद्वाप्यं। गार्हंपत्यं मन्थेत्॥२३॥

इतः प्रथमं जंज्ञे अग्निः। स्वाद्योनेरिधं जातवेदाः। स गांयित्रिया त्रिष्टुभा जगंत्या। देवेभ्यों हृव्यं वहतु प्रजानन्निति। छन्दोंभिरेवैन् क्ष् स्वाद्योनेः प्रजनयति। गार्हंपत्यं मन्थति। गार्हंपत्यं वा अन्वाहिताग्नेः पृशव उपं तिष्ठन्ते। स यदुद्वायंति। तदनुं पृशवोऽपं कामन्ति। इषे रुय्यै रंमस्व॥२४॥

सहंसे द्युम्नायं। ऊर्जेऽपत्यायेत्यांह। पृशवो वै र्यिः। पृश्नेवास्मे रमयति। सारुस्वतौ त्वोथ्सौ सिमंन्धातामित्यांह। ऋख्सामे वै सारस्वतावुथ्सौं। ऋख्सामाभ्यांमेवैन्ध् सिमन्थे। सम्राडंसि विराडसीत्यांह। रथन्तरं वै सम्राट्। बृहद्विराट्॥२५॥

ताभ्यांमेवैन् सिमंन्धे। वज्रो वै च्क्रम्। वज्रो वा एतस्यं यज्ञं विच्छिनत्ति। यस्यानों वा रथों वाऽन्तराऽग्नी याति। आहुवनीयंमुद्वाप्यं। गार्हंपत्यादुद्धरेत्। यदंग्ने पूर्वं प्रभृतं पदश् हि तें। सूर्यस्य रश्मीनन्वांतृतानं। तत्रं रियष्ठामनु सं भेरैतम्। सं नंः सृज सुमृत्या वार्जवृत्येतिं॥२६॥

पूर्वेणैवास्यं य्ज्ञेनं य्ज्ञमनु सन्तंनोति। त्वमंग्ने स्प्रथां असीत्यांह। अग्निः सर्वां देवताः। देवतांभिरेव य्ज्ञः सन्तंनोति। अग्नयं पिथकृतं पुरोडाशंमृष्टाकंपालं निर्वपत्। अग्निमेव पंथिकृत् स्वेनं भाग्धेयेनोपंधावति। स एवैनं य्ज्ञियं पन्थामपि नयति। अनुङ्वान्दक्षिणा। वृही होष समृद्धे॥२७॥

हर्त्यथाँग्निहोत्रं निम्नोचंति हरेद्देवतां गच्छत्युद्धार्यैन्मन्थेद्रमस्व बृहद्विराडिति नवं च (नि वै पूर्वं त्रीणिं निम्नोचंति दुर्भेण् यद्धिरंण्यमग्निहोत्रं पुनुर्वरुणो वारुणं नि वा एतस्याभ्युंदेतिं चतुर्गृहीतमाज्यं यदाज्यं पराँच्युषाः पुनिर्मित्रो मैत्रं यस्यांऽऽहवनीयेऽनुंद्वाते गारहंपत्यो यद्वै मन्थेदुद्धरेत्॥)॥———[४]

यस्यं प्रातः सवने सोमोंऽतिरिच्यंते। माध्यं दिन् सवंनं कामयंमानोऽभ्यतिरिच्यते। गौर्धयति मुरुतामिति धयंद्वतीषु कुर्वन्ति। हिनस्ति वै सुन्ध्यधीतम्। सुन्धीव खलु वा एतत्। यथ्सवंनस्यातिरिच्यंते। यद्धयंद्वतीषु कुर्वन्ति। सुन्धेः शान्त्यै। गायुत्र सामं भवति पश्चद्शः स्तोमंः। तेनैव प्रांतः सवनान्नयंन्ति॥२८॥

मुरुत्वंतीषु कुर्वन्ति। तेनैव माध्यं दिनाथ्सवंनान्नयंन्ति। होतुश्चमसमनूत्रयन्ते। होताऽनुं शश्सिति। मुध्यत एव यज्ञश् समादंधाति। यस्य माध्यं दिने सवने सोमोंऽतिरिच्यंते। आदित्यं तृतीयसवनं कामयमानोऽभ्यतिरिच्यते। गौरिवीतश् सामं भवति। अतिरिक्तं वै गौरिवीतम्। अतिरिक्तं यथ्सवंनस्यातिरिच्यंते॥२९॥

अतिंरिक्तस्य शान्त्यैं। बण्महा असि सूर्येतिं कुर्वन्ति। यस्यैवाऽऽदित्यस्य सर्वनस्य कामेनातिरिच्यंते। तेनैवैनं कामेन समर्थयन्ति। गौरिवीत साम भवति। तेनैव मार्थ्यं दिनाथ्सर्वनान्नयंन्ति। सप्तद्रशः स्तोमंः। तेनैव तृंतीयसवनान्नयंन्ति। होतुंश्चमसमनून्नयन्ते। होताऽनुं शश्सित॥३०॥

मध्यत एव यज्ञ समादंधाति। यस्यं तृतीयसव्ने सोमोऽितिरच्यंत। उक्थं कुर्वीत। यस्योक्थ्यंऽितिरच्यंत। अतिरात्रं कुर्वीत। यस्यांतिरात्रंऽितिरच्यंत। तत्त्वे दुंष्प्रज्ञानम्। यजमानं वा एतत्पृशवं आसाह्यंयन्ति। बृह्थ्सामं भवित। बृहद्वा इमाँ ह्योकान्दांधार। बार्ह्ताः पृशवंः। बृह्तैवास्मं पृश्न्दांधार। शिपिविष्टवंतीषु कुर्वन्ति। शिपिविष्टो वे देवानां पृष्टम्। पृष्ट्येवन् समर्धयन्ति। होतुंश्चमसमनून्नंयन्ते। होताऽनुंश स्सति। मध्यत एव यज्ञ समादंधाति॥३१॥

युन्ति सर्वनस्यातिरिच्यंते श॰सित दाधाराष्ट्रौ चं॥_____[८]

एकैंको वै जनतांयामिन्द्रंः। एकं वा पुताविन्द्रंम्भि सर्सुनुतः। यो द्वौ सर्सुनुतः। प्रजापंतिर्वा एष वितायते। यद्यज्ञः। तस्य ग्रावांणो दन्ताः। अन्यत्रं वा एते सर्सुन्वतोर्निर्वप्सति। पूर्वेणोप्सृत्यां देवता इत्यांहुः। पूर्वोप्सृतस्य वै श्रेयांन्भवति। एतिंवन्त्याज्यांनि भवन्त्यभिजित्यै॥३२॥

मुरुत्वंतीः प्रतिपदंः। मुरुतो वै देवानामपंराजितमायतंनम्।

देवानांमेवापंराजित आयतंने यतते। उभे बृंहद्रथन्त्रे भंवतः। इयं वाव रंथन्त्रम्। असौ बृहत्। आभ्यामेवेनम्नत्रेति। वाचश्च मनंसश्च। प्राणाचापानाचे। दिवश्चं पृथिव्याश्चं॥३३॥

सर्वस्माद्वित्ताद्वेद्यात्। अभिवर्तो ब्रह्मसामं भंवति। सुवर्गस्यं लोकस्याभिवृत्त्ये। अभिजिद्भवति। सुवर्गस्यं लोकस्याभिजित्ये। विश्वजिद्भवति। विश्वस्य जित्यै। यस्य भूयार्श्सो यज्ञकृतव इत्याहुः। स देवतां वृङ्कः इति। यद्यंग्निष्टोमः सोमः पुरस्ताथ्स्यात्॥३४॥

उक्थ्यं कुर्वीत। यद्युक्थंः स्यात्। अतिरात्रं कुर्वीत। यज्ञृक्रतुभिरेवास्यं देवतां वृङ्के। यो वै छन्दोभिरभिभवंति। स सर्सुन्वतोर्भिभवति। संवेशायं त्वोपवेशाय त्वेत्यांह। छन्दार्स्सि वै संवेश उपवेशः। छन्दोभिरेवास्य छन्दार्स्स्यभिभवति। इष्टर्गो वा ऋत्विजांमध्वर्युः॥३५॥

इष्टर्गः खलु वै पूर्वोऽर्षुः क्षीयते। प्राणापानौ मृत्योर्मा पात्मित्यांह। प्राणापानयोरेव श्रंयते। प्राणापानौ मा मां हासिष्ट्मित्यांह। नैनं पुराऽऽयुंषः प्राणापानौ जंहितः। आर्तिं वा एते नियंन्ति। येषां दीक्षितानां प्रमीयंते। तं यदंववर्जेयुः। क्रूरकृतांमिवैषां लोकः स्यात्। आहंर दहेतिं ब्रूयात्॥३६॥ तं दंक्षिणतो वेदौं निधायं। सर्पराज्ञियां ऋग्भिः स्तुंयुः। इयं वै सर्पतो राज्ञी। अस्या एवैनं परिददित। व्यृंद्धं तदित्यांहः। यथ्स्तुतमनंनुशस्त्रमितिं। होतां प्रथमः प्रांचीनावीती मौर्जालीयं परीयात्। यामीरंनुब्रुवन्। सर्पराज्ञीनां कीर्तयेत्। उभयोरिवेनं लोकयोः परिददति॥३७॥ अथों धुवन्त्येवैनम्ं। अथो न्येंवास्में ह्र्वते। त्रिः परियन्ति। त्रयं इमे लोकाः। एभ्य एवैनं लोकेभ्यों धुवते। त्रिः पुनः परियन्ति। षट्थ्सम्पंद्यन्ते। षड्वा ऋतवंः। ऋतुभिरेवैनं धुवते। अग्न आयू ५ेषि पवस इति प्रतिपर्दं कुर्वीरन्। रथन्तरसामेषा सोर्मः स्यात्। आयुरेवात्मन्दंधते। अथो पाप्मानंमेव विजहंतो यन्ति॥३८॥

अभिजित्यै पृथिव्याश्च स्यादेध्वर्युर्बूयाङ्गोकयोः परिंददति कुर्वीर्ड्झीणिं च॥———[६]

असुर्यं वा एतस्माद्वर्णं कृत्वा। पृशवों वीर्यमपं क्रामन्ति। यस्य यूपों विरोहंति। त्वाष्ट्रं बंहुरूपमालंभेत। त्वष्टा वै रूपाणांमीशे। य एव रूपाणामीशें। सौंऽस्मिन्पुशून् वीर्यं यच्छति। नास्मांत्पृशवों वीर्यमपं ऋामन्ति। आर्तिं वा एते नियंन्ति। येषां दीक्षितानांमुग्निरुद्वायंति॥३९॥

यदांहवनीयं उद्घायेंत्। यत्तं मन्थेंत्। विच्छिंन्द्यात्। भ्रातृंच्यमस्मै जनयेत्। यदांहवनीयं उद्घायेंत्। आग्नींद्धादुद्धं-रेत्। यदाग्नींद्ध उद्घायेंत्। गार्हंपत्यादुद्धंरेत्। यद्गार्हंपत्य उद्घायेंत्। अतं एव पुनंर्मन्थेत्॥४०॥

अत्र वाव स निलंयते। यत्र खलु वै निलीनमुत्तमं पश्यंन्ति। तदेनमिच्छन्ति। यस्माद्दारोरुद्वायेत्। तस्यारणीं कुर्यात्। कुमुकमि कुर्यात्। पुषा वा अग्नेः प्रिया तुनूः। यत्क्रुंमुकः। प्रिययैवैनं तनुवा समंध्यति। गार्हंपत्यं मन्थति॥४१॥ गार्हंपत्यो वा अग्नेर्योनिः। स्वादेवैनं योनेंर्जनयति। नास्मै भ्रातृंव्यं जनयति। यस्य सोमं उपदस्येंत्। सुवर्णे हरेण्यं द्वेधा विच्छिद्यं। ऋजी्षे उन्यदांधूनुयात्। जुहुयाद्न्यत्। सोमंमेवाभिषुणोतिं। सोमं जुहोति। सोमंस्य वा अभिष्यमांणस्य प्रिया तनूरुदंकामत्॥४२॥ तथ्सुवर्ण् हरंण्यमभवत्। यथ्सुवर्ण् हरंण्यं कुर्वन्ति।

प्रिययैवैनं तुनुवा समर्धयन्ति। यस्याक्रीतुर् सोमंमपृहरेयुः।

क्रीणीयादेव। सैव ततः प्रायंश्चित्तः। यस्यं क्रीतमंपहरंयुः। आदाराङ्श्चं फाल्गुनानिं चाभिषुंणुयात्। गायत्री यर सोमुमाहंरत्। तस्य योऽरंशुः पुराऽपंतत्॥४३॥

त आंदारा अंभवन्। इन्द्रों वृत्रमंहन्। तस्यं वृत्कः परां-ऽपतत्। तानिं फाल्गुनान्यंभवन्। पृशवो वै फाल्गुनानिं। पृशवः सोमो राजां। यदांदाराङ्श्चं फाल्गुनानिं चाभिषुणोतिं। सोममेव राजांनम्भिषुंणोति। शृतेनं प्रातः सवने श्रींणीयात्। द्र्या मुध्यं दिने॥४४॥

नीत्मिश्रेणं तृतीयसवने। अग्निष्टोमः सोमः स्याद्रथन्त्रसांमा। य पुवर्त्विजों वृताः स्युः। त एंनं याजयेयुः। एकां गां दक्षिणां दद्यात्तेभ्यं पुव। पुनः सोमं क्रीणीयात्। यज्ञेनैव तद्यज्ञमिंच्छति। सैव ततः प्रायंश्चित्तिः। सर्वाभ्यो वा एष देवताभ्यः सर्वेभ्यः पृष्ठभ्यं आत्मानमागंरते। यः स्त्रायांगुरतें। पृतावान्खलु व पुरुषः। यावंदस्य वित्तम्। सर्ववेदसेनं यजेत। सर्वपृष्ठोऽस्य सोमः स्यात्। सर्वाभ्यः पृव देवताभ्यः सर्वेभ्यः पृष्ठभ्यं आत्मानं निष्क्रीणीते॥४५॥

उद्वार्यति मन्थेन्मन्थत्यक्रामत्पुराऽपंतन्मुध्यन्दिन आगुरते पश्चं च॥————[७]

पर्वमानः सुवर्जनंः। प्वित्रंण विचंर्षणिः। यः पोता स पुंनातु मा। पुनन्तुं मा देवज्नाः। पुनन्तु मनंवो धिया। पुनन्तु विश्वं आयवः। जातंवेदः प्वित्रंवत्। प्वित्रंण पुनाहि मा। शुक्रेणं देव दीद्यंत्। अग्ने कत्वा कतू रनुं॥४६॥

यत्ते प्वित्रंम्चिषि। अग्ने वितंतमन्त्रा। ब्रह्म तेनं पुनीमहे। उभाभ्यां देव सवितः। प्वित्रंण स्वेनं च। इदं ब्रह्मं पुनीमहे। वैश्वदेवी पुनती देव्यागांत्। यस्यै बह्बीस्तनुवो वीतपृष्ठाः। तया मदन्तः सध्माद्येषु। व्यङ् स्यांम् पत्तयो रयीणाम्॥४७॥

वैश्वानरो रिश्मिर्मिम् पुनातु। वातः प्राणेनेषिरो मयोभः। द्यावापृथिवी पर्यसा पर्योभिः। ऋतावरी यज्ञिये मा पुनीताम्। बृहद्भिः सवितस्तृभिः। वर्षिष्ठैर्देव मन्मिभः। अग्ने दक्षैः पुनाहि मा। येनं देवा अपुनत। येनाऽऽपो दिव्यं कशः। तेनं दिव्येन् ब्रह्मणा॥४८॥

इदं ब्रह्मं पुनीमहे। यः पांवमानीर्ध्येति। ऋषिभिः सम्भृत्र् रसम्। सर्व्रु स पूतमंश्ञाति। स्वृद्तितं मांत्रिश्वंना। पावमानीर्यो अध्येति। ऋषिभिः सम्भृत्रु रसम्। तस्मै सर्रस्वती दुहे। क्षीर्र सर्पिर्मधूंदकम्। पावमानीः स्वस्त्ययंनीः॥४९॥

सुद्धा हि पर्यस्वतीः। ऋषिभिः सम्भृतो रसः। ब्राह्मणेष्वमृत रे हितम्। पावमानीर्दिशन्तु नः। इमं लोकमथी अमुम्। कामान्थ्समध्यन्तु नः। देवीर्देवैः समाभृताः। पावमानीः स्वस्त्ययंनीः। सुद्धा हि धृतश्चर्तः। ऋषिभिः सम्भृतो रसंः॥५०॥

ब्राह्मणेष्वमृत रे हितम्। येनं देवाः प्वित्रेण। आत्मानं पुनते सदाँ। तेनं सहस्रंधारेण। पावमान्यः पुनन्तु मा। प्राजापत्यं प्वित्रम्। श्रातोद्यांम र हिर्ण्मयम्। तेनं ब्रह्मविदों व्यम्। पूतं ब्रह्मं पुनीमहे। इन्द्रंः सुनीती सह मां पुनातु। सोमः स्वस्त्या वरुणः समीच्यां। यमो राजां प्रमृणाभिः पुनातु मा। जातवेदा मोर्जयंन्त्या पुनातु॥५१॥

अनुं रयीणां ब्रह्मणा स्वस्त्ययंनीः सुदुघा हि घृंतृश्चुत् ऋषिंभिः सम्भृंतो रसः पुनातु त्रीणिं

च॥——[८]

प्रजा वै स्त्रमांसत् तप्स्तप्यंमाना अर्जुह्वतीः। देवा अपश्यश्रम्सं घृतस्यं पूर्णं स्वधाम्। तमुपोदंतिष्ठन्तमं-जुहवुः। तेनौर्धमास ऊर्जुमवांरुन्धत। तस्मांदर्धमासे देवा इंज्यन्ते। पितरोऽपश्यश्चम्सं घृतस्यं पूर्णः स्वधाम्। तमुपोदंतिष्ठन्तमंजुहवुः। तेनं मास्यूर्ज्मवांरुन्धत। तस्मान्मासि पितृभ्यः क्रियते। मृनुष्यां अपश्यश्चम्सं घृतस्यं पूर्णः स्वधाम्॥५२॥

तम्पोदंतिष्ठ्-तमंजुहवुः। तेनं द्व्यीमूर्ज्मवांरुन्थत। तस्माद्विरह्नां मनुष्येम्य उपंह्रियते। प्रातश्चं सायं चं। प्रश्वोऽपश्यश्चम्सं घृतस्यं पूर्णं स्वधाम्। तमुपोदंतिष्ठ्-त-मंजुहवुः। तेनं त्र्यीमूर्ज्मवारुन्थत। तस्मात्रिरह्नंः पृशवः प्रेरंते। प्रातः संङ्गवे सायम्। असुरा अपश्यश्चम्सं घृतस्यं पूर्णं स्वधाम्॥५३॥

तमुपोदंतिष्ठन्तमंजुहवुः। तेनं संवथ्सर ऊर्ज्मवांरुन्धत। ते देवा अमन्यन्त। अमी वा इदमंभूवन्। यद्ययः सम इतिं। त एतानिं चातुर्मास्यान्यंपश्यन्। तानि निरंवपन्। तैरेवैषान्तामूर्जमवृञ्जत। ततों देवा अभवन्। पराऽसुंराः॥५४॥ यद्यजंते। यामेव देवा ऊर्जम्वारुन्धत। तान्तेनावंरुन्धे। यत्पितृभ्यः करोतिं। यामेव पितर् ऊर्जम्वारुन्धत। तान्तेनावंरुन्थे। यदांवस्थेऽन्नः हरंन्ति। यामेव मंनुष्यां ऊर्जम्वारुन्थत। तान्तेनावंरुन्थे। यद्दक्षिणां ददांति॥५५॥ यामेव पृशव ऊर्जम्वारुन्थत। तान्तेनावंरुन्थे। यचांतुर्मास्यैर्-यजंते। यामेवासंरा ऊर्जम्वारुन्थत। तान्तेनावंरुन्थे। भवंत्यात्मनां। परास्य भ्रातृंव्यो भवति। विराजो वा पृषा विक्रान्तिः। यचांतुर्मास्यानिं। वैश्वदेवेनास्मिँ होके प्रत्यंतिष्ठत्। वृरुण्प्रघासैर्न्तिरक्षे। साक्रमेथेर्मुष्मिँ होके। एष ह त्वावेतथ्सवं भवति। य एवं विद्वाः श्वांतुर्मास्यर्यजंते॥५६॥ मनुष्यं अपश्यश्रम्सं घृतस्यं पूर्णः स्वधामसंग अपश्यश्रम्सं घृतस्यं पूर्णः स्वधामसंग द्वांत्यतिष्ठवत्वारि च॥———[१]

अग्निर्वाव संवथ्सरः। आदित्यः परिवथ्सरः। चन्द्रमां इदावथ्सरः। वायुरंनुवथ्सरः। यहैं श्वदेवेन् यजंते। अग्निमेव तथ्संवथ्सरमांप्रोति। तस्माहैश्वदेवेन् यजंमानः। संवथ्सरीणाई स्वस्तिमाशांस्त इत्याशांसीत। यहंरुण-प्रघासैर्यजंते। आदित्यमेव तत्परिवथ्सरमांप्रोति॥५७॥ तस्माहरुणप्रघासेर्यजंमानः। परिवथ्सरीणाई स्वस्तिमाशांस्त इत्याशांसीत। यथ्सांकमेधेर्यजंते। चन्द्रमंसमेव तदिंदावथ्सरमांप्रोति॥ तस्मांथ्माकमेधेर्यजंमानः। इदाव्थ्सरीणाई

स्वस्तिमाशाँस्त इत्याशांसीत। यत्पितृयज्ञेन् यजंते। देवानेव तद्नववंस्यति। अथवा अस्य वायुश्चानुवथ्सुरश्चाप्रीता-वृच्छिंष्येते। यच्छुंनासीरीयेण यजंते॥५८॥

वायुमेव तदंनुवथ्सरमाँप्रोति। तस्माँच्छुनासीरीयेण् यजंमानः। अनुवथ्सरीणाई स्वस्तिमाशाँस्त इत्याशांसीत। संवथ्सरं वा एष ईंफ्सतीत्यांहुः। यश्चांतुर्मास्यैर्यजंत इति। एष ह त्वै संवथ्सरमाँप्रोति। य एवं विद्वाइश्चांतुर्मास्यैर्यजंते। विश्वं देवाः समयजन्त। तैंऽग्निमेवायंजन्त। त एतं लोकमंजयन्॥५९॥

यस्मिन्नग्निः। यहैं श्वदेवेन यजिते। एतमेव लोकं जियति। यस्मिन्नग्निः। अग्नेरेव सायुज्यमुपैति। यदा वैश्वदेवेन यजिते। अर्थ संवथ्सरस्यं गृहपितिमाप्नोति। यदा संवथ्सरस्यं गृहपितिमाप्नोतिं। अर्थ सहस्रयाजिनमाप्नोति। यदा सहस्रयाजिनमाप्नोतिं॥६०॥

अर्थ गृहमेधिनंमाप्रोति। यदा गृहमेधिनंमाप्रोति। अथाग्निर्भवति। यदाग्निर्भवंति। अथ गौर्भवति। एषा वै वैश्वदेवस्य मात्रां। एतद्वा एतेषांमव्मम्। अतोंतो वा उत्तराणि श्रेया १सि भवन्ति। यद्विश्वे देवाः समयंजन्त। तद्वैश्वदेवस्यं वैश्वदेवत्वम्॥६१॥

अथांऽऽदित्यो वर्रुण् राजानं वरुणप्रघासैरयजत। स एतं लोकमंजयत्। यस्मिन्नादित्यः। यद्वेरुणप्रघासैर्यजते। एतमेव लोकं जयिति। यस्मिन्नादित्यः। आदित्यस्यैव सायुज्यमुपैति। यदांदित्यो वर्रुण् राजानं वरुणप्रघासै-रयंजत। तद्वेरुणप्रघासानां वरुणप्रघासत्वम्। अथ् सोमो राजा छन्दार्सस साकमेधेर्यजत॥६२॥

स पृतं लोकमंजयत्। यस्मिईश्चन्द्रमां विभाति। यथ्मांकमेधेर्यजंते। पृतमेव लोकं जंयित। यस्मिईश्चन्द्रमां विभाति। चन्द्रमंस पृव सायुंज्यमुपैति। सोमो वै चन्द्रमाः। पृष हु त्वै साक्षाथ्सोमं भक्षयित। य पृवं विद्वान्थ्यांकमेधेर्यजंते। यथ्सोमंश्च राजा छन्दाईसि च स्मैधंन्त॥६३॥

तथ्मांकमेधाना रे साकमेधत्वम्। अथर्तवेः पितरेः प्रजापंतिं पितरें पितृयज्ञेनायजन्त। त एतं लोकमंजयन्। यस्मिन्नृतवेः। यत्पितृयज्ञेन यजेते। एतमेव लोकं जयति। यस्मिन्नृतवेः। ऋतूनामेव सायुंज्यमुपैति। यद्दतवंः पितरंः प्रजापंतिं पितरं पितृयज्ञेनायंजन्त। तत्पितृयज्ञस्यं पितृयज्ञत्वम्॥६४॥

अथौषंधय इमं देवं त्र्यंम्बकैरयजन्त प्रथेमहीतिं। ततो वै ता अप्रथन्त। य एवं विद्वाः स्त्र्यंम्बकैर्यजेते। प्रथंते प्रजयां पृश्निः। अथं वायुः पंरमेष्ठिनः शुनासीरीयेणायजत। स एतं लोकमंजयत्। यस्मिन्वायुः। यच्छुंनासीरीयेण यजेते। एतमेव लोकं जयिति। यस्मिन्वायुः॥६५॥

वायोरेव सायुंज्यमुपैति। ब्रह्मवादिनों वदन्ति। प्र चांतुर्मास्ययाजी मींयता (३) न प्रमींयता (३) इतिं। जीवन्वा एष ऋतूनप्येति। यदिं वसन्तां प्रमीयते। वसन्तो भंवति। यदिं ग्रीष्मे ग्रीष्मः। यदिं वर्षासुं वर्षाः। यदिं श्रिदें श्रित्। यदि हेमंन् हेम्न्तः। ऋतुर्भूत्वा संवथ्सरमप्येति। संवथ्सरः प्रजापंतिः। प्रजापंतिर्वावैषः॥६६॥

परिवृथ्सरमाप्नोति शुनासीरीयेण यजंतेऽजयन्थ्सहस्रयाजिनमाप्नोतिं वैश्वदेवृत्व सांकमेधेरंयजत

स्मैर्धन्त पितृयज्ञत्वं जंयित् यस्मिन्वायुर्हेम्नतस्रीणि च॥———[१०]

उभयें युवर सुराम्मुदंस्थान्नि वै यस्यं प्रातः सव्न एकैंकोऽसुर्यं पर्वमानः प्रजा वै सत्रमांसताग्निर्वाव संवथ्सरो दर्श॥१०॥

23

उभये वा उदंस्थाथ्सर्वाभिर्मध्यतोऽत्र वाव ब्राँह्मणेष्वर्थं गृहमेधिन् षट्थ्वंष्टिः॥६६॥ उभये वा वैषः॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे प्रथमाष्टके चतुर्थः प्रपाठकः समाप्तः॥

This PDF was downloaded from http://stotrasamhita.github.io.

 ${\sf GitHub: http://stotrasamhita.github.io} \ | \ \ {\sf http://github.com/stotrasamhita.github.io} \ |$

Credits: http://stotrasamhita.github.io/about/